

ವರೆಗೆ ಕೆಲಸ ಮಾಡುತ್ತಿದೆ ಎಂದು ಏನು ಹೇಳಿದ್ದಾರೆ, ಅದಕ್ಕೆ ಮಂಜೂರಾತಿ ಸಿಕ್ಕಿರಬಹುದು. ಕೆಲಸ ಪ್ರಾರಂಭ ಮಾಡಿಲ್ಲ. ಕೆಲಸವನ್ನು ಪ್ರಾರಂಭ ಮಾಡದಿರುವುದಕ್ಕೆ ಇರುವಂತಹ ಕಾರಣವೆಂದರೂ ಏನು ? ಅದನ್ನು ಬೇಗ ಕೆಲಸವನ್ನು ಪ್ರಾರಂಭ ಮಾಡುವುದಕ್ಕೆ ಸನ್ಮಾನ್ಯ ಮಂತ್ರಿಗಳು ಸಂಬಂಧಪಟ್ಟ ಅಧಿಕಾರಿಗಳಿಗೆ ಆಜ್ಞೆಯನ್ನು ನೀಡುವರೆ ? ಎರಡನೆಯದಾಗಿ ವಿಟ್ಟಿ ಇಡೀ ಕೇಂದ್ರಕ್ಕೆ ಮುಖ್ಯವಾದ ಕೇಂದ್ರ ಪಟ್ಟಣವಾಗಿದೆ. ಇದು ಇತರೇ ಸಾಧಾರಣ ರೈತರು ಮತ್ತು ಬಡ ಕೂಲಿಕಾರರು ಜಾಸ್ತಿ ಇರುವಂತಹ ಪ್ರದೇಶ. ಅವರಿಗೂ ಅನುಕೂಲವಾಗುವ ದೃಷ್ಟಿಯಿಂದ ವಿಟ್ಟದಲ್ಲಿರುವ ಪ್ರಾಥಮಿಕ ಆರೋಗ್ಯ ಘಟಕ ಸುಸಜ್ಜಿತವಾದ ಆಸ್ಪತ್ರೆಯಾಗಿಲ್ಲ. ಡೆಯೆಟ್ ಮತ್ತು ಎಕ್ಸ್‌ರೇ ಯೂನಿಟ್ ಹಾಗೂ ಪೋಸ್ಟ್ ಮಾರ್ಟಂ ಶೆಡ್ ಇವುಗಳನ್ನು ಒದಗಿಸುವುದರ ಜೊತೆಗೆ ಸುಸಜ್ಜಿತವಾದ ಉಪಕರಣಗಳನ್ನು ಒದಗಿಸಿ ಪೂರ್ಣ ಪ್ರಮಾಣದ ಆಸ್ಪತ್ರೆಯನ್ನಾಗಿ ಮಾಡುವರೆ ಎಂದು ಕೇಳುತ್ತಿದ್ದೇನೆ.

ಶ್ರೀ ಪಿ.ಜಿ. ಆರ್ ಸಿಂಧ್ಯಾ.—ಪರವಾವ ಎನ್ನಲ್ಲಿರುವ ಪ್ರಾಥಮಿಕ ಆರೋಗ್ಯ ಘಟಕವು ಇತ್ತೀಚೆಗೆ ಮಂಜೂರಾಗಿರುವುದರಿಂದ ತಕ್ಷಣವೇ ಕೆಲಸ ಮಾಡುವುದಕ್ಕೆ ಸ್ವಲ್ಪ ತೊಂದರೆ ಇದೆ. ಅದಕ್ಕೆ ವೈದ್ಯರು ಬೇಕಾಗುತ್ತದೆ ಸಿಬ್ಬಂದಿ ವರ್ಗದವರು ಬೇಕಾಗುತ್ತಾರೆ. ಅವರುಗಳನ್ನು ಕೂಡಲೇ ಪೋಸ್ಟ್ ಮಾಡಿ ತಕ್ಷಣ ಆರೋಗ್ಯ ಘಟಕ ಪ್ರಾರಂಭವಾಗುವುದಕ್ಕೆ ಎಲ್ಲ ಕ್ರಮಗಳನ್ನು ತೆಗೆದುಕೊಳ್ಳುತ್ತೇನೆ, ಸದ್ಯದ ಸ್ಥಿತಿಯಲ್ಲಿ ತಾಲ್ಲೂಕುಮಟ್ಟದಲ್ಲಿ ಮಾತ್ರ ೩೦ ಹಾಸಿಗೆಯುಳ್ಳ ಆಸ್ಪತ್ರೆಯನ್ನು ಮಾಡತಕ್ಕಂತಹ ಉದ್ದೇಶ ಸರ್ಕಾರಕ್ಕೆ ಇದೆ. ಆದರೆ ಮಾನ್ಯ ಸದಸ್ಯರು ವಿಟ್ಟದಲ್ಲಿರುವ ಪ್ರಾಥಮಿಕ ಆರೋಗ್ಯ ಘಟಕವನ್ನು ೩೦ ಹಾಸಿಗೆಯುಳ್ಳ ಸುಸಜ್ಜಿತ ಆಸ್ಪತ್ರೆಯನ್ನಾಗಿ ಮಾಡಬೇಕೆಂದು ಕೇಳಿದ್ದಾರೆ. ಆ ರೀತಿ ಮಾಡುವುದಕ್ಕೆ ಸ್ವಲ್ಪ ಕಷ್ಟವಾಗುತ್ತದೆ. ಆದರೂ ಮಾನ್ಯ ಸದಸ್ಯರು ಹೇಳಿರತಕ್ಕ ಡೆಯೆಟ್ ಹಾಗೂ ಎಕ್ಸ್‌ರೇ ಯೂನಿಟ್ ಅನ್ನು ಈ ವರ್ಷವೇ ಮಾಡುವುದಕ್ಕೆ ಸಾಧ್ಯವೇ ಎನ್ನುವುದನ್ನು ಪರಿಶೀಲನೆ ಮಾಡಿ ನೋಡುತ್ತೇನೆ.

ಶ್ರೀ ಎ. ರುಕ್ಮಾ ಪೂಜಾರಿ —ಸನ್ಮಾನ್ಯ ಮಂತ್ರಿಗಳಿಗೆ ನನ್ನ ಧನ್ಯವಾದಗಳು.

ಕುಂದಾಪುರ ಸರಕಾರಿ ಆಸ್ಪತ್ರೆಯಲ್ಲಿ ದಾವಿಲಾದ ಒಳರೋಗಿಗಳು ಹಾಗೂ ಹೊರ ರೋಗಿಗಳು

೧೦೭೯ ಶ್ರೀ ಪ್ರತಾಪಚಂದ್ರಶೆಟ್ಟಿ (ಕುಂದಾಪುರ).—ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ದಯವಿಟ್ಟು ಸಚಿವರು ಉತ್ತರಿಸುವರೆ ?

(ಅ) ಕುಂದಾಪುರ ಸರ್ಕಾರಿ ಆಸ್ಪತ್ರೆಯಲ್ಲಿ ದಾವಿಲಾದ ಒಳರೋಗಿ ಮತ್ತು ಹೊರರೋಗಿಗಳ ಸಂಖ್ಯೆ ಎಷ್ಟು ? (೧-೧-೧೯೮೩ ರಿಂದ ೧-೧-೧೯೮೪ರವರೆಗೆ ವಿವರ ಕಳಿಸುವುದು)

(ಆ) ಕುಂದಾಪುರ ಸರ್ಕಾರಿ ಆಸ್ಪತ್ರೆಗೆ ಕಳಿಸಿದ ಔಷಧಿಯ ವೆಚ್ಚ ಎಷ್ಟು ? (೧-೧-೧೯೮೩ ರಿಂದ ೧-೧-೧೯೮೪ರವರೆಗೆ ವಿವರ ತಿಳಿಸುವುದು)

(ಇ) ಔಷಧಿಯಲ್ಲದೆ ಇತರ ಬಾಬುಗಳಿಗೆ ಖರ್ಚು ಮಾಡಿದ ವೆಚ್ಚ ಎಷ್ಟು ? (೧-೧-೧೯೮೩ ರಿಂದ ೧-೧-೧೯೮೪ರವರೆಗೆ)

(ಈ) ಕುಂದಾಪುರ ಆಸ್ಪತ್ರೆಯಲ್ಲಿ ಕೆಲಸ ಮಾಡಿದ ಸಿಬ್ಬಂದಿಗಳಿಗಾಗುವ ತಗಲುವ ವೇತನ ಎಷ್ಟು (೧-೧-೧೯೮೩ ರಿಂದ ೧-೧-೧೯೮೪ರವರೆಗೆ ವಿವರವನ್ನು ಕೊಡುವುದು ?)

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

(ಅ) ಒಳರೋಗಿ ಸಂಖ್ಯೆ : ೨,೮೯೦
ಹೊರರೋಗಿಗಳ ಸಂಖ್ಯೆ : ೬೬,೩೪೬

(ಆ) ರೂ. ೯೦,೩೧೫-೦೦

೨-೪-೧೯೮೩ ರಂದು ೬,೬೦೪-೫೮
೨೩-೬-೧೯೮೩ ರಂದು ೪೩,೧೩೧-೫೩
೨೭-೧೨-೧೯೮೩ ರಂದು ೧೮,೨೬೩-೨೪

ಇದಲ್ಲದೆ ೨೩,೩೦೬-೩೮ರೂ. ನಷ್ಟು ಬೆಲೆ ಬಾಳುವ ಔಷಧಿಗಳನ್ನು ಸದರಿ ಆಸ್ಪತ್ರೆಯ ವೈದ್ಯಾಧಿಕಾರಿಗಳು ಹಾಗೂ ದಕ್ಷಿಣ ಕನ್ನಡ ಜಿಲ್ಲಾ ಆರೋಗ್ಯಾಧಿಕಾರಿಗಳ ಮೂಲಕ ನೇರ ಖರೀದಿ ಮಾಡಲಾಗಿದೆ

(ಇ) ೦,೪೬,೩೮೬-೮೩

(ಈ) ೫,೯೨,೦೦೫-೬೪

ಶ್ರೀ ಪ್ರತಾಪಚಂದ್ರ ಶೆಟ್ಟಿ.—ಹೊರ ರೋಗಿಗಳಿಗೆ ಮತ್ತು ಒಳರೋಗಿಗಳಿಗೆ ಸಾಮಾನ್ಯವಾಗಿ ಒಂದು ರೋಗಕ್ಕೆ ಒಂದು ರೂಪಾಯಿ ಹತ್ತು ಪೆಸೆ—ಇಪ್ಪತ್ತು ಪೆಸೆಯಷ್ಟು ಔಷಧಿಯನ್ನು ಇವರು ಕೊಡುತ್ತಾರೆಂದು ತಿಳಿಸಿದ್ದಾರೆ. ಇದರ ಅರ್ಥ ಎಂದರೆ, ಇಷ್ಟೇ ಔಷಧಿಯಲ್ಲಿ ಗುಣವಾಗಬೇಕು. ಇಲ್ಲದಿದ್ದರೆ ಅವರ ಪರಿಸ್ಥಿತಿ ಹೇಗೆ ಎನ್ನುವುದನ್ನೂ ಸಹ ಮಾನ್ಯ ಮಂತ್ರಿಗಳು ಈ ಸಂದರ್ಭದಲ್ಲಿ ತಿಳಿಸಬೇಕಾಗಿ ಕೇಳುತ್ತೇನೆ.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಹಾಗೇನೂ ಇಲ್ಲ. ಕಾಯಿಲೆ ಗುಣವಾಗದಿದ್ದರೆ ಹೆಚ್ಚಿನ ಔಷಧಿಗಳನ್ನು ಕೊಟ್ಟಿದ್ದೇವೆ. ಯಾವುದೇ ಸರ್ಕಾರ ಆಸ್ಪತ್ರೆಯಲ್ಲಿ ಇದ್ದಾಗ ಆ ರೋಗಿ ಗುಣಮುಖವಾಗದಿದ್ದರೆ, ಆ ರೋಗಿಯನ್ನು ಬೇರೆ ಆಸ್ಪತ್ರೆಗೆ ವರ್ಗಾವಣೆ ಮಾಡುವ ಕಾರ್ಯಕ್ರಮವನ್ನೂ ಕೂಡ ನಾವು ತೆಗೆದುಕೊಳ್ಳುತ್ತೇವೆ.

ಶ್ರೀ ಪ್ರತಾಪ ಚಂದ್ರಶೆಟ್ಟಿ.—ನೀವು ೯೦,೩೦೫ ರೂಪಾಯಿನ ಔಷಧಿಯನ್ನು ಕೊಟ್ಟಿದ್ದೀರಿ, ಒಳ ರೋಗಿಗಳು ೨೮೯೦ ಮತ್ತು ಹೊರ ರೋಗಿಗಳು ೬೬೩೪೬ ಎಂದು ಹೇಳಿದ್ದೀರಿ. ಹಾಗಾದರೆ ಅವರಿಗೆ ಎಷ್ಟು ರೂಪಾಯಿನ ಔಷಧಿ ಸಿಗುತ್ತದೆ ?

ಅಧ್ಯಕ್ಷರು.—ನಿಮ್ಮ ಪ್ರಶ್ನೆ ನನಗೇ ಅರ್ಥವಾಗಲಿಲ್ಲ.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಅವರು ಕೇಳುತ್ತಿರುವುದು ನನಗೆ ಗೊತ್ತಾಯಿತು. ನಾವು ರೋಗಿಗಳ ಆಹಾರ ಪದಾರ್ಥಗಳಿಗಾಗಿ ಒಂದು ಲಕ್ಷ ರೂಪಾಯಿಯನ್ನು ಖರ್ಚು ಮಾಡಿದ್ದೇವೆ. ಇತರ ಔಷಧಿಗಳಿಗೆ ಒಂದೂವರೆ ಲಕ್ಷ ರೂಪಾಯಿಯನ್ನು ಖರ್ಚು ಮಾಡಿದ್ದೇವೆ. ಸದಸ್ಯರು, ಆಸ್ಪತ್ರೆಯಲ್ಲೇನಾದರೂ ಔಷಧಿ ಸಾಕಾಗುತ್ತಿಲ್ಲವೆಂದು ನಿಖರವಾಗಿ ಹೇಳಿದರೆ ತಕ್ಷಣ ಕಳುಹಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ.

ಶ್ರೀ ಪ್ರತಾಪ ಚಂದ್ರಶೆಟ್ಟಿ.—ನಾನು ಹೇಳುವುದೇನೆಂದರೆ, ಎಷ್ಟು ಒಳರೋಗಿಗಳು ಮತ್ತು ಹೊರ ರೋಗಿಗಳು ಬಂದರೂ ೯೦ ಸಾವಿರ ರೂಪಾಯಿನ ಔಷಧಿ ಕೊಟ್ಟರೆ ಸಾಕಾಗುವುದಿಲ್ಲ. ಇನ್ನೂ ಹೆಚ್ಚಿಗೆ ಔಷಧಿ ಕೊಡಬೇಕು. ಈ ಆಸ್ಪತ್ರೆಯ ಸಿಬ್ಬಂದಿಗಳಿಗೆ ೫೯೨೦೦೫ ರೂಪಾಯಿಗಳನ್ನು ಖರ್ಚು ಮಾಡುವಂತೆ ಆಸ್ಪತ್ರೆಯಲ್ಲಿ ಪ್ರಾಮಾಣಿಕವಾಗಿ ಔಷಧಿಯನ್ನು ವಿತರಣೆ ಮಾಡಬೇಕೇ ಹೊರತು ಕೇವಲ ಫೆಸರಿಗೆ ಮಾತ್ರ ಆಸ್ಪತ್ರೆ ಎಂದು ಮಾಡಿ ಬೇಕಾಬಿಟ್ಟು ಔಷಧಿ ಕೊಟ್ಟರೆ ಏನೂ ಪ್ರಯೋಜನವಾಗುವುದಿಲ್ಲ. ತಾಲ್ಲೂಕು ಕೇಂದ್ರಗಳಲ್ಲಿರತಕ್ಕೆ ಆಸ್ಪತ್ರೆಗೆ ಹೆಚ್ಚಿನ ಔಷಧಿಯನ್ನು ಸರಬರಾಜು ಮಾಡಬೇಕು.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಹೆಚ್ಚಿನ ಔಷಧಿ ಕಳುಹಿಸುವುದಕ್ಕೆ ಸ್ಥಳೀಯ ವೈದ್ಯಾಧಿಕಾರಿಗಳು ಹೇಳಿದರೆ ವ್ಯವಸ್ಥೆ ಮಾಡುತ್ತೇವೆ. ಸಿಬ್ಬಂದಿ ವರ್ಗದವರ ಇನ್ನೂ ಅನೇಕ ಹುದ್ದೆಗಳು ಬೇಕಾಗಿವೆ, ಅದು ಇನ್ನೂ ಹೆಚ್ಚಾಗಬಹುದೇ ಹೊರತು ಕಡಿಮೆ ಮಾಡುವುದು ಕಷ್ಟವಾಗುತ್ತದೆ.

ಶ್ರೀ ಪ್ರತಾಪ ಚಂದ್ರಶೆಟ್ಟಿ.—ಸಿಬ್ಬಂದಿಗಳನ್ನು ಕಡಿಮೆ ಮಾಡಬೇಕೆಂದು ಹೇಳುತ್ತಿಲ್ಲ. ಔಷಧಿಯನ್ನು ಬಾಸ್ತಿ ಕಳುಹಿಸಬೇಕೆಂದು ಹೇಳುತ್ತೇನೆ.

ಅಧ್ಯಕ್ಷರು.—ಎಷ್ಟು ಉಪ ಪ್ರಶ್ನೆಗಳನ್ನು ಕೇಳುವುದು ?

ಶ್ರೀ ಪ್ರತಾಪ ಚಂದ್ರಶೆಟ್ಟಿ.—ಅವರು ಹೇಳಿರುವ ಉತ್ತರಕ್ಕೆ ಪ್ರಶ್ನೆ ಕೇಳುತ್ತಿದ್ದೇನೆ.

ರಾಜ್ಯದ ಆಡಳಿತ ಸಂಧಾರಣೆಗಳು

(೧೦೮೪) ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರಂ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಮಂತ್ರಿ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

ಅ) ರಾಜ್ಯದ ಆಡಳಿತವನ್ನು ಸಂಧಾರಿಸುವ ಬಗ್ಗೆ ಸರ್ಕಾರದವರು ಹಾಕಿಕೊಂಡಿರುವ ಯೋಜನೆಗಳಾವುವು ?